

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī viṣṇudharmē bali kṛtā*  
**॥ śrī sudarśanastutiḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
**॥ śrī sudarśanastutiḥ ॥**

*baliruvāca*

*anantasyāpramēyasya viśvamūrtērmahātmanaḥ |  
namāmi cakriṇaścakraṃ karasaṅgi sudarśanam || 1 ||*

*sahasramiva sūryāṅgaṃ saṅghātaṃ vidyutāmiva |  
kālāgnimiva yaccakraṃ tadviṣṇōḥ praṇamāmyaham || 2 ||*

*duṣṭarāhugalacchēdaśōṇitāruṇatāarakam |  
tannamāmi harēścakraṃ śatanēmi sudarśanam || 3 ||*

*yasyārakēṣu śakrādyā lōkapālā vyavasthitāḥ |  
tadantarvasavō rudrāstathaiva marutāṃ gaṇāḥ || 4 ||*

*dhārāyāṃ dvādaśādityāḥ samastāśca hutāśanāḥ |  
dhārājālē'bdhayaḥ sarvē nābhimadhyē prajāpatiḥ || 5 ||*

*samastanēmiṣvakhilā yasya vidyāḥ pratiṣṭhitāḥ |  
yasya rūpamanirdēśyamapi yōgibhiruttamaiḥ || 6 ||*

*yadbhramatsurasaṅghānāṃ tējasaḥ paribrṃhaṇam |  
daityaujasāṃ ca nāsāya tannamāmi sudarśanam || 7 ||*

*bhramanmatamahāvēgavibhrāntākhilakhēcaram |  
tannamāmi harēścakramanantāraṃ sudarśanam || 8 ||*

*nakṣatravadvahnikaṇavyāptaṃ kṛtsnaṃ nabhastalam |  
tannamāmi harēścakraṃ karasaṅgi sudarśanam || 9 ||*

*svabhāvatējasā yuktaṃ yadarkāgnimayaṃ mahat |  
viśēṣatō harērgatvā sarvadēvamayaṃ karam || 10 ||*

*durvṛttadaityamathanam jagataḥ paripālakam |  
tannamāmi harēścakraṃ daityacakraharam param || 11 ||*

*karōtu mē sadā śarma dharmatām ca prayātu mē |  
prasādasumukhē kṛṣṇē tasya cakram sudarśanam || 12 ||*

*svabhāvatējasā yuktaṃ madhyāhnārkasamaprabham |  
prasīda saṃyugē'riṇām sudarśanasudarśanam |  
vidyujjvālāmahākakṣam dahāntarmama yattamaḥ || 13 ||*

*jahi nō viṣayagrāhi manō grahavicēṣṭitam |  
visphōṭayākhilām māyām kuruṣva vimalām matim || 14 ||*

*|| iti śrī sudarśanastutiḥ samāptā ||*